

حضرت مسیح موعودؑ کی بعض احباب کو خصوصی دعاؤں کی ترغیب

اللہ تعالیٰ قرآن کریم میں فرماتا ہے:

(الفرقان: 78) قُلْ مَا يَعْجَبُكُم رَّبِّي لَوْلَا دَعَاؤُكُمْ فَقَدْ كَذَّبْتُمْ فَسَوْفَ يَكُونُ لِزَامًا

تو کہہ دے کہ اگر تمہاری دعائے ہوتی تو میرا رب تمہاری کوئی پروا نہ کرتا۔ پس تم اسے جھٹلا چکے ہو سو ضرور اس کا وبال تم سے چٹ جانے والا ہے۔

کبھی نصرت نہیں ملتی درِ مولیٰ سے گندوں کو
کبھی ضائع نہیں کرتا وہ اپنے نیک بندوں کو

معزز سامعین! آج مجھے حضرت مسیح موعودؑ کی بعض احباب کو خصوصی دعاؤں کی ترغیب پر روشنی ڈالنی ہے۔

حضرت مسیح موعود علیہ السلام نے حضرت مولانا نور الدین صاحب کو ان کے صاحبزادے کی وفات پر ایک تعزیتی مکتوب میں اس دعا کی طرف کمال انکساری سے توجہ دلاتے ہوئے تحریر فرمایا کہ یہ دعا معمولات اس عاجز سے ہے اور درحقیقت اسی عاجز کے مطابق حال ہے نیز تحریر فرمایا کہ مناسب ہے کہ بروقت اس دعا کے فی الحقیقت دل، کامل جوش سے اپنے گناہ کا اقرار اور اپنے مولیٰ کے انعام و اکرام کا اعتراف کرے کیونکہ صرف زبان سے پڑھنا کچھ چیز نہیں جوش دلی چاہئے اور رقت اور گریہ بھی۔ دعا کا طریق حضورؑ نے یہ بیان فرمایا: رات کے آخری پہر میں اٹھو اور وضو کرو اور چند دو گانہ اخلاص سے بجالو اور درد مندی اور عاجزی سے یہ دعا کرو۔

”اے میرے محسن اور میرے خدا! میں ایک تیرا ناکارہ بندہ پُر معصیت اور پُر غفلت ہوں۔ تو نے مجھ سے ظلم پر ظلم دیکھا اور انعام پر انعام کیا اور گناہ پر گناہ دیکھا اور احسان پر احسان کیا۔ تو نے ہمیشہ میری پردہ پوشی کی اور اپنی بے شمار نعمتوں سے مجھے متمتع کیا۔ سوا ب بھی مجھ نالائق اور پُر گناہ پر رحم کر اور میری بے باکی اور ناسپاسی کو معاف فرما اور مجھ کو میرے اس غم سے نجات بخش کہ بجز تیرے اور کوئی چارہ گر نہیں۔ آمین! ثم آمین۔“

(مکتوبات احمدیہ جلد 5 مکتوب نمبر 2 صفحہ 3)

سامعین! میرا عباس علی صاحب لدھیانوی کے نام ایک مکتوب میں حضور علیہ السلام نے یہ دعا تحریر فرمائی:-

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَصَلِّ عَلَى نَبِيِّكَ وَحَبِيبِكَ مُحَمَّدٍ وَآلِهِ وَسَلَّمَ وَتَوَقَّفْنَا فِي أُمَّتِهِ وَآتِنَا مَا وَعَدْتَّ لِأُمَّةٍ رَبَّنَا إِنَّنَا لَمُتَابِعُونَكَ إِنَّمَا فَكُتِبْنَا فِي عِبَادِكَ الْمُؤْمِنِينَ۔

(مکتوبات احمدیہ جلد 1 صفحہ 627)

کہ اے ہمارے رب! ہمیں اور ہمارے مومن بھائیوں کو بخش دے جو ایمان میں ہم سے سبقت لے گئے اور اپنے نبی اور حبیب محمد اور آپ کی آل پر رحمتیں بھیج اور ہمیں امتی ہونے کی حالت میں موت دے اور جو تو نے امت کے لئے وعدہ فرمایا ہے وہ ہمیں عطا کر۔ اور اے ہمارے رب! ہم ایمان لائے پس ہمیں اپنے مومن بندوں میں سے لکھ لے۔

پیارے دوستو! حضرت مسیح موعودؑ نے اپنے ایک رفیق خاص چوہدری رستم علی صاحب کو بخشش اور خاص بندہ خدا بننے کی دعا کی تلقین کرتے ہوئے تحریر فرمایا کہ ”چاہیے کہ سجدہ میں اور دن رات کئی دفعہ یہ دعا پڑھیں۔ يَا أَكْبَبَ مِنْ كُلِّ مَحْبُوبٍ إِغْفِرْ لِي ذُنُوبِي وَادْخِلْنِي فِي عِبَادِكَ الْمُخْلِصِينَ۔ آمین“

(الحکم 10/ اگست 1901ء)

کہ اے سب پیاروں سے بڑھ کر پیارے! مجھے میرے گناہ بخش دے اور مجھے اپنے چنیدہ بندوں میں داخل کر لے۔

(مکتوبات احمدیہ جلد پنجم نمبر سوم صفحہ 74، مکتوب 15 / فروری 1888ء)

درود شریف اور استغفار کی تلقین

سامعین! حضرت مسیح موعود علیہ السلام نے منشی رستم علی صاحب کے نام مکتوب میں یہ نصیحت فرمائی:

”بعد نماز مغرب و عشاء جہاں تک ممکن ہو درود شریف بکثرت پڑھیں اور دلی محبت و اخلاص سے پڑھیں اگر گیارہ سو دفعہ روز روز مقرر کریں یا سات سو دفعہ ورد مقرر کریں تو بہتر ہے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَبِيدٌ مَّجِيدٌ۔ اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَبِيدٌ مَّجِيدٌ۔

یہی درود شریف پڑھیں اگر اس کی دلی ذوق اور محبت سے مداومت کی جاوے تو زیارت رسول کریم ہو جاتی ہے اور تنویر باطن اور استقامت دین کے لئے بہت مؤثر ہے اور بعد نماز صبح کم سے کم سو مرتبہ استغفار دلی تضرع سے پڑھنا چاہئے۔“

(مکتوبات احمدیہ جلد پنجم صفحہ 7)

چند خاص ورد اور دعائیں

سامعین! حضرت مسیح موعود علیہ السلام نے حضرت نواب محمد علی خان صاحب کو بعض مشکلات میں دعا کی تلقین کرتے ہوئے فرمایا:

”آپ درویشانہ سیرت سے ہر ایک نماز کے بعد گیارہ دفعہ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ پڑھیں اور رات کو سونے کے وقت معمولی نماز کے بعد کم سے کم اکتالیس دفعہ درود شریف پڑھ کر دو رکعت نماز پڑھیں اور ہر ایک سجدہ میں کم سے کم تین دفعہ یہ دعا پڑھیں۔ يَا سَمِيُّ يَا قَيُّوْمُ بِرَحْمَتِكَ أَسْتَغِيْثُ پھر نماز پوری کر کے سلام پھیر دیں اور اپنے لئے دعا کریں۔“

(مکتوبات احمدیہ جلد ہفتم حصہ اول صفحہ 33)

نیز سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ اللَّهُمَّ صَلِّ عَلَى مُحَمَّدٍ وَآلِ مُحَمَّدٍ۔ پاک ہے اللہ اپنی حمد کے ساتھ پاک ہے اللہ جو بہت عظیم ہے۔ اے اللہ! رحمتیں بھیج آپ صلی اللہ علیہ وسلم پر اور آپ کی آل پر۔ اس کے بعد حضور علیہ السلام نے اپنے مختلف رفقاء کو اپنے خطوط میں رکوع و سجود میں اور قیام میں سورۃ فاتحہ کی تلاوت کے بعد بنگلہ ار صدق دل تدل اور عجز سے یہ دعا پڑھنے کی تلقین فرمائی۔

(مکتوبات احمدیہ جلد 5 حصہ اول صفحہ 38)

انصار دین عطا کئے جانے کی دعا

حضرت مسیح موعود علیہ السلام نے اپنی مہمات میں تنہائی کے زمانہ میں درد دل سے خدا تعالیٰ کے حضور انصار دین عطا کئے جانے کے لئے دعا کی۔ جس کا ذکر حضرت مولانا نور الدین صاحب کے نام ایک مکتوب میں فرمایا ہے۔

رَبِّ اَعْطِنِيْ مِنْ لَّدُنْكَ اَنْصَارًا فِيْ دِيْنِكَ وَاَذْهَبْ عَنِّيْ حُزْنِيْ وَاَصْلِحْ لِيْ شَأْنِيْ كُلَّهُ لَا اِلَهَ اِلَّا اَنْتَ

(مکتوبات احمدیہ جلد پنجم مکتوب نمبر 42 صفحہ 34)

کہ اے میرے رب! مجھے اپنے حضور سے اپنے دین کے لئے معاون مددگار عطا کر اور میرے غم کو دور کر دے اور میرے سارے کام درست فرما دے کہ تیرے سوا کوئی معبود نہیں۔

حضرات! میر عباس علی صاحب کے نام مکتوب میں حضور نے اصلاح امت محمدیہ کے لئے یہ دعا کی۔

اللَّهُمَّ اَصْلِحْ اُمَّةَ مُحَمَّدٍ اللَّهُمَّ اِرْحَمْ اُمَّةَ مُحَمَّدٍ اللَّهُمَّ اَنْزِلْ عَلَيْنَا بَرَكَاتِ مُحَمَّدٍ وَصَلِّ عَلَى مُحَمَّدٍ وَبَارِكْ وَسَلِّمْ

(مکتوبات احمدیہ جلد اول صفحہ 5)

کہ اے اللہ! حضرت محمد صلی اللہ علیہ وسلم کی امت کی اصلاح فرما۔ اے اللہ! امت محمد پر رحم فرما۔ اے اللہ! ہم پر برکات محمد نازل فرما اور محمد پر درود و برکت اور سلامتی بھیج۔

حضرت مسیح موعود علیہ السلام کی خدمت میں ایک دفعہ ایک شخص نے اپنی مشکلات کا ذکر کیا تو آپ نے فرمایا کہ ”استغفار کثرت سے پڑھا کرو اور نمازوں میں... یَا سَاحِیُّ یَا قَیُّوْمُ اَسْتَغِیْثُ بِرَحْمَتِكَ یَا اَرْحَمَ الرَّاحِمِیْنَ پڑھو۔ اے زندہ اور قائم رہنے والے خدا! میں تیری رحمت سے تیری مدد چاہتا ہوں۔ اے تمام رحم کرنے والوں سے بڑھ کر رحم کرنے والے!

(ملفوظات جلد 4 صفحہ 250)

نیز ایک بار حضرت مسیح موعود علیہ السلام نے اپنے ایک وفاشعار رفیق نشی رستم علی صاحب کے ایک دلی دوست سندر داس کی وفات کے جائگاہ صدمہ پر تعزیتی خط میں یہ دعا پڑھنے کی تلقین کرتے ہوئے تحریر فرمایا کہ سجدہ میں اور دن رات کئی دفعہ یہ دعا پڑھیں۔

یَا اَحَبَّ مِنْ كُلِّ مَحْبُوْبٍ اَغْفِرْ لِي ذُنُوْبِي وَاَدْخِلْنِي فِي عِبَادِكَ الْمُخْلِصِيْنَ۔ آمین

(مکتوبات احمدیہ جلد پنجم نمبر سوم صفحہ 74)

کہ اے ہر پیارے سے زیادہ پیاری ہستی! مجھے میرے گناہ بخش دے اور مجھے اپنے مخلص بندوں میں داخل کر لے۔

خلفاء امت محمدیہ کے حق میں دعا

سامعین! حضرت اماں جان سیدہ نصرت جہاں بیگم صاحبہ نے حضرت اقدس مسیح موعود علیہ السلام سے آپ کی زندگی میں یہ سوال کیا کہ ہم لوگ آپ کے واسطے آپ کی زندگی میں اور بعد الموت کس رنگ میں دعا کریں؟ حضرت اقدس نے فرمایا کہ میرے واسطے جب جب بھی کوئی دعا کرے تو ان الفاظ میں اللہ جل شانہ کے حضور التجا کرے:

اللّٰهُمَّ صَلِّ عَلٰی مُحَمَّدٍ وَعَلٰی خُلَفَآءِ مُحَمَّدٍ۔ کہ اے اللہ! حضرت محمد صلی اللہ علیہ وسلم پر درود بھیج اور محمد کے خلفاء پر بھی۔

(درس القرآن 8 جولائی 1908ء بحوالہ ارشادات نور جلد 2 صفحہ 11)

(شکریہ: ادعیۃ المہدی از حافظ مظفر احمد صاحب)

